



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೫ Volume - 155	ಬೆಂಗಳೂರು, ಗುರುವಾರ, ೫, ಮಾರ್ಚ್, ೨೦೨೦ (ಫಾಲ್ಗುಣ ೧೫, ಶಕವರ್ಷ ೧೯೪೧) Bengaluru, THURSDAY, 5, MARCH, 2020 (Phalguna 15, ShakaVarsha 1941)	ಸಂಚಿಕೆ ೧೦ Issue 10
-----------------------------	---	-----------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

PROCEEDINGS OF THE GOVERNMENT OF KARNATAKA

Sub: IA No. 990, IA No. 860 and 863 in WP No. 202/95 before the Hon'ble Supreme Court and Central Empowered Committee (CEC) regarding the encroachments in Maskali Reserve Forest in the State of Karnataka.

Read: 1. Government of Mysore order No. AFD 69:DST 57, Bangalore dated: 23-09-1959, Agriculture and Forest Department.
2. Notification No. AHFF 3 FAF 91, dated: 19-04-1991.
3. Notification No. AHFF 8 FAF 93, AHFF 8 FAF 1993(P-I) and AHFF 8 FAF 1993(P-II) dated: 21-02-1994.
4. CEC Report No 51 of 2018 in IA No 990 and IA No 860, 863 in W.P. No. (C) of 202 of 1995 dated: 26th December, 2018.
5. CEC Report No 27 of 2019 in IA No 990 W.P. No(Civil) No 202 of 1995 dated: 3rd October, 2019.

PREAMBLE:

This matter pertains to the IA No. 990 and IA No. 860 & 863 in W.P. No (C) of 202/95 in the Hon'ble Supreme Court wherein it was prayed to remove the encroachments in Maskali Reserve Forest in Chikkamagalur Forest Division in Chikkamagalur District. The Maskali Reserve Forest was notified in 1944 vide order No. A.F.2257-FT-38-44-2, dated: 22-11-1944 for an extent of 5642.14 acres. Later,

(೧೦೦)

Survey of the Maskali Reserve Forest was done and it was noticed that among the encroachments identified included some granted lands which were subsequently de-notified during the years 1991 & 1994.

The CEC vide its Report No. 51 dated: 26.12.2018 has made the following recommendations with regard to the above de-notifications of Maskali reserve forest and grant of forest land for non-forest use without obtaining forest clearance under Forest Conservation Act, 1980.

- i) *All notification relating to de-reservation issued in respect of Maskali Reserve Forest under the Mysore Forest Act, 1901 may be declared as illegal and non-est and the Government of Karnataka may take immediate follow up action to cancel / withdraw all such notifications.*

Further, the Chief Secretary to Government of Karnataka has filed the response of the State Government vide affidavit dated: 02-05-2019 regarding the above recommendations made by CEC in Report No. 51 as below:

- i) *The State Government, agreeing to the illegality of de-notifying the grant area within the Maskali Reserve Forest under Mysore Forest Act, 1900 after the said Act had been repealed as pointed out by the CEC, has agreed to withdraw the de-notifications dated: 16-05-1991 and 10-03-1994 issued under the Mysore Forest Act, 1900 and take further necessary steps to de-notify the forest areas under the Karnataka Forest Act, 1963 after following due process of law.*

The Hon'ble Supreme Court in its order dated: 19-09-2018 in IA No. 990, IA No. 860 and 863 has directed the State of Karnataka to file an affidavit giving latest position of compliance in this case and has also allowed the Central Empowered Committee (CEC) to file its report, as requested by them in this matter.

The CEC after hearing the officials of the State Government of Karnataka after site inspections on 17-09-2019 to 19-09-2019 and in meetings dated: 22-10-2018, 30-11-2018 and 26-12-2018 and also after examining the relevant documents provided by the State Government officials submitted its report to Hon'ble Supreme Court on 03-10-2019. The CEC in its report has observed about few copies of the documents submitted by the State Government pertaining to the divestment of forest land in Maskali Reserve Forest in favour of grantees. It has also noted about the direction issued in the said order to the Chief Conservator of Forests, Mysore, Bangalore to submit draft disforestation notification in respect of such lands. One such proceeding of the State Government of Mysore, dated: 23rd September, 1959 was also enclosed by the CEC in its report.

The CEC has further noted that the State Government has issued one notification dated: 19-04-1991 and another 3 notifications dated: 21-02-1994, notifying de-reservation of 303 acres 2 guntas of granted lands within Maskali Reserve Forest in various Survey numbers of Shiravase, Byravali & Bhagmane

villages which were made in the notification of Maskali reserve forest dated: 22-11-1944.

Further, the CEC in its report No. 51 of 2018 dated: 26-12-2018 has also noted that the de-reservation of the granted lands included in the notifications during 1991-1994 period are stated to have been issued under the powers vested with the State Government vide Mysore Forest Act, 1900 (Act No. II of 1900) and which Act has been repealed with the enactment of Karnataka Forest Act, 1963. Hence, the CEC has recommended that all such notifications relating to de-reservation issued in Maskali Reserve Forest under Mysore Forest Act, 1900 may be cancelled / withdrawn by the Government of Karnataka.

In view of the foregoing, the notifications issued under the repealed Mysore Forest Act, 1900 and grant of forest land in Maskali Reserve Forest for non-forest use will be set in order under the Forest Conservation Act, 1980 and action for notifying the de-reservation orders under the prevalent Karnataka Forest Act, 1963 shall be taken.

Hence, the following Order.

GOVERNMENT ORDER NO. FEE 52 FAF 2019,
BENGALURU, DATED:03.02.2020

The notifications pertaining to Maskali Reserve Forest viz., notification No. AHFF 3 FAF 91, dated: 19-04-1991 and three notifications bearing No. AHFF 8 FAF 1993, AHFF 8 FAF 1993(P-I) and AHFF 8 FAF 1993(P-II) dated: 21-02-1994 are hereby withdrawn and shall be substituted by rectification of notification under Karnataka Forest Act, 1963 by following the due process of law. The Principal Chief Conservator of Forest (Head of Forest Force) shall submit the draft de-notification proposal for the same at the earliest.

By Order and in the name of
The Governor of the Karnataka

(H.S. BHAGYALAKSHMI)
Deputy Secretary to Government
Forest, Ecology and Environment Department

PR-48

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ನಾಡಪ್ರಭು ಕೆಂಪೇಗೌಡ ಪಾರಂಪರಿಕ ತಾಣದ ಅಭಿವೃದ್ಧಿ ಪ್ರಾಧಿಕಾರವನ್ನು ಕಂದಾಯ ಇಲಾಖೆಯ ವ್ಯಾಪ್ತಿಯಿಂದ ನಗರಾಭಿವೃದ್ಧಿ ಇಲಾಖೆಗೆ ವರ್ಗಾಯಿಸುವ ಬಗ್ಗೆ ಆದೇಶ.

- ಓದಲಾಗಿದೆ:-**1) ಸರ್ಕಾರದ ಆದೇಶ ಸಂಖ್ಯೆ: ಕಂಇ 31 ಆರ್‌ಇಹೆಚ್ 2016 ದಿನಾಂಕ:14.10.2016 .
2) ಸರ್ಕಾರದ ಆದೇಶ ಸಂಖ್ಯೆ: ಸಂವೃಶಾಇ 51 ಶಾಸನ 2017 ದಿನಾಂಕ:17.03.2018.
3) ನಗರಾಭಿವೃದ್ಧಿ ಇಲಾಖೆಯ ಕಡತ ಸಂಖ್ಯೆ: ನಅಇ 88 ಬಿಎಂಆರ್ 2019(ಇ-ಆಫೀಸ್)

ಪ್ರಸ್ತಾವನೆ:

2016-17ನೇ ಸಾಲಿನ ಆಯ್ಕೆಯ ಫೋಷಣೆಯನ್ವಯ ಮೇಲೆ ಓದಲಾದ (1)ರ ಆದೇಶದಲ್ಲಿ ಬೆಂಗಳೂರಿನ ನಿರ್ಮಾತ್ಮ ನಾಡಪ್ರಭು ಕೆಂಪೇಗೌಡ ಸ್ಮಾರಕಗಳು, ಪಾರಂಪರಿಕ ಕಟ್ಟಡಗಳ ಸಂರಕ್ಷಣೆಗೆ ಮತ್ತು ಅಭಿವೃದ್ಧಿಗಾಗಿ. ಅದರ ಉದ್ದೇಶ, ಯೋಜನೆಗಳ ರೂಪಿಸುವಿಕೆಗೆ, ಆಡಳಿತ ವ್ಯವಸ್ಥೆ ಮತ್ತು ಶಾಸನಬದ್ಧ ಚೌಕಟ್ಟಿಗೆ ಒಳಗೊಂಡಂತೆ ಒಂದು ಅಧಿನಿಯಮವನ್ನು ಜಾರಿಗೆ ತರುವುದನ್ನು ಬಾಕಿ ಇಟ್ಟು ಮಾನ್ಯ ಮುಖ್ಯಮಂತ್ರಿಯವರ ಅಧ್ಯಕ್ಷತೆಯಲ್ಲಿ ಒಟ್ಟು 14 ಸದಸ್ಯರನ್ನೊಳಗೊಂಡ “ನಾಡಪ್ರಭು ಕೆಂಪೇಗೌಡ ಅಭಿವೃದ್ಧಿ ಪ್ರಾಧಿಕಾರವನ್ನು ರಚಿಸಿ ಆದೇಶಿಸಲಾಗಿದೆ.

ಬೆಂಗಳೂರಿನ ಅಭಿವೃದ್ಧಿಗಾಗಿ ನಾಡಪ್ರಭು ಕೆಂಪೇಗೌಡರ ಶ್ರಮವನ್ನು ಪರಿಗಣಿಸಿ, ಬೆಂಗಳೂರು ನಗರದಲ್ಲಿ ಮತ್ತು ಸುತ್ತಮುತ್ತಲಲ್ಲಿ ಹಾಗೂ ಬೆಂಗಳೂರು ಕಂದಾಯ ವಿಭಾಗದ ಗ್ರಾಮಾಂತರ, ಚಿಕ್ಕಬಳ್ಳಾಪುರ, ರಾಮನಗರ ಮತ್ತು ತುಮಕೂರು ಜಿಲ್ಲೆಗಳಲ್ಲಿನ ನಾಡಪ್ರಭು ಕೆಂಪೇಗೌಡ ಪಾರಂಪರಿಕ ತಾಣಗಳು, ಪ್ರವಾಸೋದ್ಯಮ ಸ್ಥಳಗಳು ಮತ್ತು ಸ್ಮಾರಕಗಳನ್ನು, ಅಂತರ ರಾಷ್ಟ್ರೀಯ ಪಾರಂಪರಿಕ, ಸಾಂಸ್ಕೃತಿಕ ಮತ್ತು ಪ್ರವಾಸಿ ಕೇಂದ್ರವಾಗಿ ಅಭಿವೃದ್ಧಿಪಡಿಸುವುದರೊಂದಿಗೆ ಅವುಗಳನ್ನು ನಿರ್ವಹಿಸಲು ಹಾಗೂ ಕಾರ್ಯಕ್ರಮಗಳನ್ನು ಅನುಷ್ಠಾನಗೊಳಿಸಲು ಮೇಲೆ ಓದಲಾದ (2)ರಲ್ಲಿ ನಾಡಪ್ರಭು ಕೆಂಪೇಗೌಡ ಪಾರಂಪರಿಕ ತಾಣದ ಅಭಿವೃದ್ಧಿ ಪ್ರಾಧಿಕಾರ ಅಧಿನಿಯಮ 2018 ಅನ್ನು ರಚಿಸಲಾಗಿದೆ.

ಮೇಲೆ (3) ರಲ್ಲಿ ಓದಲಾದ ನಗರಾಭಿವೃದ್ಧಿ ಇಲಾಖೆಯ ಕಡತದಲ್ಲಿ ಮಾನ್ಯ ಉಪ ಮುಖ್ಯಮಂತ್ರಿಗಳು (ಉನ್ನತ ಶಿಕ್ಷಣ, ಐಟಿ & ಬಿಟಿ, ವಿಜ್ಞಾನ ಮತ್ತು ತಂತ್ರಜ್ಞಾನ ಇಲಾಖೆ) ಇವರು ಮಾನ್ಯ ಮುಖ್ಯಮಂತ್ರಿಯವರಿಗೆ ಸಲ್ಲಿಸಿರುವ ದಿನಾಂಕ:25.09.2019ರ ನಡವಳಿಯಲ್ಲಿ ಬೆಂಗಳೂರಿನ ಅಭಿವೃದ್ಧಿಗಾಗಿ ನಾಡಪ್ರಭು ಕೆಂಪೇಗೌಡರವರ ಶ್ರಮವನ್ನು ಪರಿಗಣಿಸಿ, ಬೆಂಗಳೂರು ಕಂದಾಯ ವಿಭಾಗದ ಗ್ರಾಮಾಂತರ, ಚಿಕ್ಕಬಳ್ಳಾಪುರ, ರಾಮನಗರ ಮತ್ತು ತುಮಕೂರು ಜಿಲ್ಲೆಗಳಲ್ಲಿನ ನಾಡಪ್ರಭು ಕೆಂಪೇಗೌಡ ಪಾರಂಪರಿಕ ತಾಣಗಳು, ಪ್ರವಾಸೋದ್ಯಮ ಸ್ಥಳಗಳು ಮತ್ತು ಸ್ಮಾರಕಗಳನ್ನು ಅಂತರರಾಷ್ಟ್ರೀಯ ಪಾರಂಪರಿಕ, ಸಾಂಸ್ಕೃತಿಕ ಮತ್ತು ಪ್ರವಾಸಿ ಕೇಂದ್ರವಾಗಿ ಅಭಿವೃದ್ಧಿಪಡಿಸುವುದರೊಂದಿಗೆ ಅವುಗಳನ್ನು ನಿರ್ವಹಿಸಲು “ನಾಡಪ್ರಭು ಕೆಂಪೇಗೌಡ ಪಾರಂಪರಿಕ ತಾಣದ ಅಭಿವೃದ್ಧಿ ಪ್ರಾಧಿಕಾರ ಅಧಿನಿಯಮ 2018” ರಚಿಸಲಾಗಿರುತ್ತದೆಯೆಂದು ತಿಳಿಸಿ ಈ ಪ್ರಾಧಿಕಾರವು ಪ್ರಸ್ತುತ ಕಂದಾಯ ಇಲಾಖೆಯ ವ್ಯಾಪ್ತಿಯಲ್ಲಿದ್ದು, ಪ್ರಾಧಿಕಾರದ ವತಿಯಿಂದ ಕೈಗೊಳ್ಳಬೇಕಾದ ಅಭಿವೃದ್ಧಿ ಕಾಮಗಾರಿಗಳನ್ನು ಶೀಘ್ರವಾಗಿ ಹಾಗೂ ಇನ್ನೂ ಉತ್ತಮ ರೀತಿಯಲ್ಲಿ ಕಾರ್ಯನಿರ್ವಹಿಸಲು ಅನುವಾಗುವಂತೆ “ನಾಡಪ್ರಭು ಕೆಂಪೇಗೌಡ ಅಭಿವೃದ್ಧಿ ಪ್ರಾಧಿಕಾರ”ವನ್ನು ಕಂದಾಯ ಇಲಾಖೆಯ ವ್ಯಾಪ್ತಿಯಿಂದ ನಗರಾಭಿವೃದ್ಧಿ ಇಲಾಖೆಗೆ ವರ್ಗಾಯಿಸಲು ಪ್ರಸ್ತಾಪಿಸಲಾಗಿದೆ.

ಪ್ರಸ್ತಾವನೆಯನ್ನು ಪರಿಶೀಲಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಕಂಇ 31 ಆರ್‌ಇಹೆಚ್ 2016 (ಭಾಗ-1) ಬೆಂಗಳೂರು, ದಿನಾಂಕ:07.11.2019.

ಪ್ರಸ್ತಾವನೆಯಲ್ಲಿ ವಿವರಿಸಲಾದ ಅಂಶಗಳ ಹಿನ್ನೆಲೆಯಲ್ಲಿ, ಪ್ರಸ್ತುತ ಕಂದಾಯ ಇಲಾಖೆಯ ವ್ಯಾಪ್ತಿಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ನಾಡಪ್ರಭು ಕೆಂಪೇಗೌಡ ಅಭಿವೃದ್ಧಿ ಪ್ರಾಧಿಕಾರವನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಕಂದಾಯ ಇಲಾಖೆಯ ವ್ಯಾಪ್ತಿಯಿಂದ ನಗರಾಭಿವೃದ್ಧಿ ಇಲಾಖೆಗೆ ವರ್ಗಾಯಿಸಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ವಿ.ನಾಗೇಶ ರಾವ್)

ಸರ್ಕಾರದ ಅಧೀನ ಕಾರ್ಯದರ್ಶಿ-2(ಪ್ರ)

ಕಂದಾಯ ಇಲಾಖೆ

(ಪುನರ್ವಸತಿ ಮತ್ತು ಪುನರ್ ನಿರ್ಮಾಣ)

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಭಾರತ್ ಇನ್ಸ್ಟಿಟ್ಯೂಟ್ ಆಫ್ ಸ್ಕೂಲಿಂಗ್ ಎಜುಕೇಷನ್ (ರಿ), ಬೆಂಗಳೂರು
ಇವರಿಗೆ ಮುಕ್ತಶಾಲೆ ನಡೆಸಲು ಮಾನ್ಯತೆ ನೀಡುವ ಬಗ್ಗೆ

ಓದಲಾಗಿದೆ :

1. ಅಧ್ಯಕ್ಷರು, ಭಾರತ್ ಇನ್ಸ್ಟಿಟ್ಯೂಟ್ ಆಫ್ ಸ್ಕೂಲಿಂಗ್ ಎಜುಕೇಷನ್ (ರಿ), ಬೆಂಗಳೂರು ಇವರ ಮನವಿ ಸಂಖ್ಯೆ: ಬಿಐಎಸ್‌ಇ/ಇಕ್ಯೂಯುವೆಲ್/ಪಿಎಸ್/01/2018-19, ದಿನಾಂಕ 24-04-2018.
2. ಸರ್ಕಾರದ ಪ್ರಧಾನ ಕಾರ್ಯದರ್ಶಿ, ಪ್ರಾಥಮಿಕ ಮತ್ತು ಪ್ರೌಢಶಿಕ್ಷಣ ಇಲಾಖೆ, ಇವರ ಅಧ್ಯಕ್ಷತೆಯಲ್ಲಿ ನಡೆದ ದಿನಾಂಕ:15/08/2010ರ ಸಭಾ ನಡವಳಿಗಳು.
3. ನಿರ್ದೇಶಕರು, ಪ್ರೌಢಶಿಕ್ಷಣ ಪರೀಕ್ಷಾ ಮಂಡಳಿ, ಮಲ್ಲೇಶ್ವರಂ, ಬೆಂಗಳೂರು ಇವರ ಪತ್ರ ಸಂಖ್ಯೆ ಕ್ಯೂ9/ಕೆ.ಒ.ಎಸ್/ಮಾನ್ಯತೆ/10/2018-19, ದಿನಾಂಕ : 15-06-2018.
4. ಸರ್ಕಾರದ ಆದೇಶ ಸಂಖ್ಯೆ: ಇಡಿ 52 ಎಸ್‌ಇಎಸ್ 98, ದಿನಾಂಕ : 22/12/2001.
5. ಸರ್ಕಾರದ ಆದೇಶ ಸಂಖ್ಯೆ: ಇಡಿ 73 ಎಸ್‌ಎಲ್‌ಬಿ 2006, ದಿನಾಂಕ : 06/09/2006.
6. ರಾಷ್ಟ್ರೀಯ ಶಿಕ್ಷಣ ನೀತಿ (ಎನ್‌ಇಪಿ), 1986,
7. ಕರ್ನಾಟಕ ಶಿಕ್ಷಣ ಕಾಯ್ದೆ, 1983 ಕಲಂ 3 ಮತ್ತು 3(ಜೆ).

ಪ್ರಸ್ತಾವನೆ :-

ಮೇಲೆ ಕ್ರಮಾಂಕ (1)ರಲ್ಲಿ ಓದಲಾದ ಮನವಿಯಲ್ಲಿ ಶಾಲೆ ಬಿಟ್ಟು ಮಕ್ಕಳಿಗೆ ಹಾಗೂ ನಾನಾ ಕಾರಣಗಳಿಂದ ಶಾಲೆಯಲ್ಲಿ ವ್ಯಾಸಂಗ ಮಾಡಲು ಸಾಧ್ಯವಾಗದೇ ಇರುವ ಮಕ್ಕಳಿಗೆ ವಿಶೇಷವಾಗಿ ಹೆಣ್ಣುಮಕ್ಕಳು, ಮಹಿಳೆಯರು, ಗ್ರಾಮೀಣ ಯುವಕರು ಹಾಗೂ ಹಿಂದುಳಿದ ವರ್ಗಗಳಿಗೆ ಸೇರಿದವರು ಪ್ರೌಢಶಿಕ್ಷಣ, ಪದವಿಪೂರ್ವ ಶಿಕ್ಷಣ ಹಾಗೂ ಪದವಿ ಶಿಕ್ಷಣ ಪಡೆಯಲು ಅನುವು ಮಾಡಿಕೊಡುವ ಸಲುವಾಗಿ ಪುನಃ ಇವರನ್ನು ಶಿಕ್ಷಣದ ಮುಖ್ಯವಾಹಿನಿಗೆ ಕರೆತರುವ ಕೆಲಸವನ್ನು ಭಾರತ್ ಇನ್ಸ್ಟಿಟ್ಯೂಟ್ ಆಫ್ ಸ್ಕೂಲಿಂಗ್ ಎಜುಕೇಷನ್ ಸಂಸ್ಥೆಯಿಂದ ಪ್ರಾರಂಭಿಸುತ್ತೇವೆ. ಶೈಕ್ಷಣಿಕ ಮತ್ತು ಆರ್ಥಿಕ ಪ್ರಗತಿ ಹೊಂದಿದ ನಂತರವೂ ಕೂಡ ಇನ್ನೂ ಹೆಚ್ಚಿನ ಸಂಖ್ಯೆಯ ಯುವಕರು, ಯುವತಿಯರು ಮತ್ತು ವಯಸ್ಕರು ಸಾಮಾಜಿಕ, ಆರ್ಥಿಕ, ಭೌಗೋಳಿಕ ಕಾರಣಗಳಿಂದ ಶಿಕ್ಷಣ ವಂಚಿತರಾಗಿದ್ದಾರೆ. ಇಂತಹ ಸಮಸ್ಯೆಗಳ ಪರಿಹಾರದ ಸಲುವಾಗಿ ರಾಷ್ಟ್ರೀಯ ಶಿಕ್ಷಣ ನೀತಿ 1986ರನ್ವಯ ಶಿಕ್ಷಣ ಅಧಿನಿಯಮ ಕಾಯ್ದೆ, 1983ರಂತೆ ಶಿಕ್ಷಣದ ಅಭಿವೃದ್ಧಿ ಸಲುವಾಗಿ ಈ ಸ್ವಯಂ ಸೇವಾ ಸಂಸ್ಥೆಯನ್ನು ರಚಿಸಿದ್ದು, ನಮ್ಮ ಸಂಸ್ಥೆ “MHRD CR Act 1957/3758/2018/CO/L” ನೋಂದಣಿಯಾಗಿರುತ್ತದೆ. Niti Aayog ದಲ್ಲಿ ನಮ್ಮ ಸಂಸ್ಥೆಯು KA/2018/018757 ರಂತೆ ನೋಂದಣಿಯಾಗಿರುತ್ತದೆ. Ministry of Social Justice and Empowerment ನಲ್ಲೂ ಸಹ ನಮ್ಮ ಸಂಸ್ಥೆಯು ನೋಂದಾಯಿಸಿಕೊಂಡಿರುತ್ತದೆ. ISO-9001-2015 ರಿಂದ ದೃಢೀಕರಣ ಸಂಸ್ಥೆಯಾಗಿರುತ್ತದೆ. ಭಾರತ್ ಇನ್ಸ್ಟಿಟ್ಯೂಟ್ ಆಫ್ ಸ್ಕೂಲಿಂಗ್ ಎಜುಕೇಷನ್ ಸಂಸ್ಥೆ ಶಿಕ್ಷಣದಿಂದ ವಂಚಿತ ವಿದ್ಯಾರ್ಥಿಗಳಿಗೆ ಅನೌಪಚಾರಿಕ ಶಿಕ್ಷಣ ಪದ್ಧತಿಯಲ್ಲಿ ಪ್ರೌಢ, ಪದವಿ ಪೂರ್ವ ಮತ್ತು ಪದವಿ ಹಾಗೂ ಕೌಶಲ ತರಬೇತಿ ಶಿಕ್ಷಣವನ್ನು ನೀಡುತ್ತೇವೆ. ಸಂಸ್ಥೆಯಿಂದ ಜಿಲ್ಲಾ ಮತ್ತು ತಾಲ್ಲೂಕುವಾರು ಕೇಂದ್ರಗಳನ್ನು ತೆರೆದು ಪ್ರವೇಶಾತಿ ಮಾಡಿ, ನಂತರ ಪಠ್ಯ ಪುಸ್ತಕಗಳನ್ನು ನೀಡಿ ತರಬೇತಿ ಮಾಡುತ್ತೇವೆ. ನಂತರ ವಾರ್ಷಿಕವಾಗಿ ಎರಡು ಬಾರಿ ಪರೀಕ್ಷೆಯನ್ನು ಜಿಲ್ಲಾ ಮತ್ತು ತಾಲ್ಲೂಕು ಕೇಂದ್ರದಲ್ಲಿ ಮಾತ್ರ ನಡೆಸುತ್ತೇವೆ. ಪರೀಕ್ಷೆ ಮುಗಿದ ನಂತರ ಅಂಕಪಟ್ಟಿ ಮತ್ತು ಅಧ್ಯಯನ ಪತ್ರವನ್ನು ನೀಡುವ ವ್ಯವಸ್ಥೆಯನ್ನು ಮಾಡುತ್ತೇವೆ. ಆದುದರಿಂದ ಭಾರತ್ ಇನ್ಸ್ಟಿಟ್ಯೂಟ್ ಆಫ್ ಸ್ಕೂಲಿಂಗ್ ಎಜುಕೇಷನ್ ಸಂಸ್ಥೆಯಿಂದ ನಡೆಸುವ ಪ್ರೌಢಶಿಕ್ಷಣ ಮತ್ತು ಪದವಿಪೂರ್ವ ಶಿಕ್ಷಣ ಮತ್ತು ಪದವಿ ಶಿಕ್ಷಣ ತರಗತಿಗಳ ಪರೀಕ್ಷೆಯನ್ನು ತತ್ಸಮಾನವೆಂದು ಹಾಗೂ ಸಂಸ್ಥೆಯ ಮೂಲಕ ನೀಡುವ ಅಂಕಪಟ್ಟಿಯನ್ನು ಉನ್ನತ ಶಿಕ್ಷಣ ಪಡೆಯಲು

ಹಾಗೂ ಉದ್ಯೋಗಕ್ಕೆ ಪರಿಗಣಿಸುವಂತೆ ಆದೇಶಿಸಿ ಮುಕ್ತ ಶಾಲೆ ನಡೆಸಲು ಅನುಮತಿಯೊಂದಿಗೆ ಮಾನ್ಯತೆ ನೀಡುವಂತೆ ಕೋರಿರುತ್ತಾರೆ.

ಮೇಲೆ ಓದಲಾದ ಕ್ರಮಾಂಕ (2)ರ ನಡವಳಿಯಲ್ಲಿ ಜಗದ್ಗುರು ಶಿವರಾತ್ರೇಶ್ವರ ಮಹಾವಿದ್ಯಾಪೀಠ ಮೈಸೂರು, ಈ ಸಂಸ್ಥೆಗೆ ಕರ್ನಾಟಕ ಮುಕ್ತ ವಿದ್ಯಾಲಯ ಈ ಶಾಲೆಯನ್ನು ನಡೆಸಲು ಸರ್ಕಾರವು ಅನುಮತಿ ನೀಡಿರುವಂತೆ ಹಾಗೂ ನಮ್ಮ ಸಂಸ್ಥೆಗೆ ಮುಕ್ತ ಶಾಲೆ ನಡೆಸಲು ಭಾರತ್ ಇನ್ಸ್ಟಿಟ್ಯೂಟ್ ಆಫ್ ಸ್ಕೂಲಿಂಗ್ ಎಜುಕೇಷನ್ ಸಂಸ್ಥೆಯು ಬೇಡಿಕೆ ಇಟ್ಟಿರುವ ಬಗ್ಗೆ ಚರ್ಚಿಸಲಾಗಿದೆ. ಸದರಿ ಸಭೆಯಲ್ಲಿ ಮುಕ್ತ ಶಾಲೆ ನಡೆಸಲು ಶಿಕ್ಷಣ ಸಂಸ್ಥೆಗಳಿಗೆ ಮಾನ್ಯತೆ ಹೊಂದಲು ಶೈಕ್ಷಣಿಕ ಸಂಸ್ಥೆಯು ಹೊಂದಬೇಕಾದ ಅರ್ಹ ಮೂಲಭೂತ ಸೌಕರ್ಯಗಳ ಬಗ್ಗೆ ಪ್ರಾದೇಶಿಕ ನಿರ್ದೇಶಕರು, ಎನ್.ಐ.ಓ.ಎಸ್., ಇವರೊಂದಿಗೆ ಚರ್ಚಿಸಲಾಗಿರುತ್ತದೆ. ಮುಂದುವರೆದು, ಸದರಿ ಸಂಸ್ಥೆಗಳು ಹೊಂದಬೇಕಾದ ಮೂಲಭೂತ ಸೌಕರ್ಯಗಳ ಬಗ್ಗೆ ಪಾಲಿಸಬೇಕಾದ ಪಠ್ಯಕ್ರಮ/ಪಠ್ಯವಸ್ತುವಿನ ಬಗ್ಗೆ ಹಾಗೂ ಸದರಿ ಸಂಸ್ಥೆಯಲ್ಲಿ ನಿಗದಿತ ವಿದ್ಯಾರ್ಹತೆ ಹೊಂದಿರುವ ಬೋಧಕರ ಸಿಬ್ಬಂದಿ ನೇಮಕಾತಿ ಹಾಗೂ ನಿಗದಿಪಡಿಸಲಾದ ವಯೋಮಿತಿಗೊಳಪಟ್ಟ ವಿದ್ಯಾರ್ಥಿಗಳ ಆಯ್ಕೆ ಕುರಿತಂತೆಯೂ ಸಭೆಯಲ್ಲಿ ಚರ್ಚಿಸಲಾಗಿರುತ್ತದೆ.

ಮೇಲೆ ಕ್ರಮಾಂಕ (3)ರಲ್ಲಿ ಓದಲಾದ ಪತ್ರದಲ್ಲಿ ದಿನಾಂಕ:10/05/2018ರ ನಡಾವಳಿಯಲ್ಲಿ ಜೆ.ಎಸ್.ಎಸ್ ಸಂಸ್ಥೆಗೆ ಕನ್ನಡ ಮುಕ್ತಶಾಲೆ ನಡೆಸಲು ಸರ್ಕಾರದಿಂದ ಅನುಮತಿ ನೀಡಿರುವಂತೆ (1) ಈ ಕೇಂದ್ರಗಳು ಶಾಶ್ವತ ಅನುದಾನರಹಿತವಾಗಿರುತ್ತದೆ. (2) ಕಲಿಕಾ ಸಾಮಗ್ರಿ ಮತ್ತು ಬೋಧಕ ವಿಧಾನದ ಬಗ್ಗೆ ಡಿ.ಎಸ್.ಇ.ಆರ್.ಟಿ.ಯವರಿಂದ ಪಡೆಯತಕ್ಕದ್ದು, (3) ಶಿಕ್ಷಣ ಕಾಯ್ದೆಯಡಿಯಲ್ಲಿ ವಿಧಿಸಿರುವ ಎಲ್ಲಾ ಷರತ್ತುಗಳನ್ನು ಪಾಲಿಸತಕ್ಕದ್ದು ಮತ್ತು ಇತರೆ ನಿಬಂಧನೆಗಳನ್ನು ಪೂರೈಸಿದರೆ ಸರ್ಕಾರದಿಂದ ನಿಗದಿಪಡಿಸಿರುವ ಸಕ್ಷಮ ಪ್ರಾಧಿಕಾರಿಯವರಿಗೆ ಪ್ರಸ್ತಾವನೆಯನ್ನು ಸಲ್ಲಿಸಿ ಯಾವುದೇ ನೋಂದಾಯಿತ ಸಂಸ್ಥೆಗಳು ಮುಂದೆ ಬಂದಲ್ಲಿ ಅಂತಹ ಸಂಸ್ಥೆಗಳಿಗೆ ನೋಂದಾವಣೆ ಮತ್ತು ಮಾನ್ಯತೆಯನ್ನು ನೀಡುವ ಬಗ್ಗೆ ಸಕ್ಷಮ ಪ್ರಾಧಿಕಾರಿಯವರನ್ನು ನಿಗದಿಪಡಿಸಿದ ಸರ್ಕಾರದಿಂದ ಆ ಸಂಸ್ಥೆಗಳು ನಡೆಸುವ ಮುಕ್ತ ಶಾಲೆಯು ಅರ್ಹ ಬೋಧಕರನ್ನು ಹೊಂದುವುದಲ್ಲದೇ ಮೇಲೆ ಪ್ರಸ್ತಾಪಿಸಿದ ಜೆ.ಎಸ್.ಎಸ್ ಸಂಸ್ಥೆಗೆ ವಿಧಿಸಿರುವ ಷರತ್ತುಗಳನ್ನು ಪಾಲಿಸುವಂತೆ ಸೂಚಿಸುವುದಲ್ಲದೇ ಆ ಸಂಸ್ಥೆಗಳಿಂದ ಪರೀಕ್ಷೆಗೆ ಹಾಜರಾಗಿ ಅಭ್ಯರ್ಥಿಗಳು ಪಡೆಯುವ ಅಂಕಪಟ್ಟಿ ಮತ್ತು ಪ್ರಮಾಣ ಪತ್ರದಲ್ಲಿ ತತ್ಸಮಾನತೆಯ ಬಗ್ಗೆ ಸೂಕ್ತ ಆದೇಶವನ್ನು ಹೊರಡಿಸುವುದು ಅಗತ್ಯವಿರುತ್ತದೆ. ಅಂತಹ ಸಂಸ್ಥೆಯವರು ನಡೆಸುವ ಮುಕ್ತ ಶಾಲೆಯಲ್ಲಿ ಶಾಲೆ ಬಿಟ್ಟ ಮಕ್ಕಳನ್ನು ಉನ್ನತ ಶಿಕ್ಷಣ ಪಡೆಯಲು ಅನುಕೂಲ ಮಾಡಿಕೊಡುವ ಸಲುವಾಗಿ ಅಭ್ಯರ್ಥಿಗಳಿಗೆ ಪರೀಕ್ಷೆಯನ್ನು ನಡೆಸುವುದು ಹಾಗೂ ಕೆ.ಎಸ್.ಇ.ಇ.ಬಿ (ಇತರೆ ಪರೀಕ್ಷೆಗಳು) ನಿರ್ದೇಶನಾಲಯದ ಮತ್ತು ಸಂಸ್ಥೆಯ ಜವಾಬ್ದಾರಿಯಾಗಿರುತ್ತದೆ. ಹಾಗೂ ಸಂಸ್ಥೆಯು ಕಲಿಕಾ ಕೇಂದ್ರಗಳ ಮೂಲಭೂತ ಸೌಕರ್ಯಗಳನ್ನು ಪರಿಶೀಲಿಸಿ ನೋಂದಾಯಿಸಿಕೊಳ್ಳಬೇಕು. ಹಾಗೂ ಸದರಿ ಕಲಿಕಾ ಕೇಂದ್ರಗಳ ಮಾಹಿತಿಯನ್ನು ಕೆ.ಎಸ್.ಇ.ಇ.ಬಿ (ಇತರೆ ಪರೀಕ್ಷೆಗಳು) ನಿರ್ದೇಶನಾಲಯಕ್ಕೆ ನೀಡುವುದು ಸಂಸ್ಥೆಯ ಜವಾಬ್ದಾರಿಯಾಗಿರುತ್ತದೆ ಎಂದು ಅಭಿಪ್ರಾಯಿಸಿ ಪ್ರಸ್ತಾಪಿಸಿರುತ್ತಾರೆ.

ಮೇಲೆ ಕ್ರಮಾಂಕ (4)ರಲ್ಲಿ ಓದಲಾದ ಆದೇಶದಲ್ಲಿ ಕರ್ನಾಟಕ ಮುಕ್ತ ವಿದ್ಯಾಲಯ ಎಂಬ ಮುಕ್ತ ಶಾಲೆಯನ್ನು ನಡೆಸಲು ಜಗದ್ಗುರು ಶಿವರಾತ್ರೇಶ್ವರ ಮಹಾ ವಿದ್ಯಾಪೀಠ, ಮೈಸೂರು, ಇವರಿಗೆ ಅನುಮತಿ ನೀಡಿ ಆದೇಶಿಸಲಾಗಿದೆ. ಮೇಲೆ ಕ್ರಮಾಂಕ (5)ರಲ್ಲಿ ಓದಲಾದ ಆದೇಶದಲ್ಲಿ ಜೆ.ಎಸ್.ಎಸ್. ಕರ್ನಾಟಕ ಮುಕ್ತ ವಿದ್ಯಾಲಯ, ಮೈಸೂರು ರವರು 10ನೇ ತರಗತಿ ವಿದ್ಯಾರ್ಥಿಗಳಿಗೆ ನಡೆಸುವ ಪರೀಕ್ಷೆಯನ್ನು ಎಸ್.ಎಸ್.ಎಲ್.ಸಿ. ಪರೀಕ್ಷೆಗೆ ಸಮಾನವೆಂದು ಘೋಷಿಸಿ ಆದೇಶಿಸಲಾಗಿದೆ.

ಈ ಎಲ್ಲಾ ಅಂಶಗಳನ್ನು ಪರಿಶೀಲಿಸಿ, ರಾಷ್ಟ್ರೀಯ ಶಿಕ್ಷಣ ನೀತಿ, 1986ರನ್ವಯ ಶಿಕ್ಷಣ ಆಧಿನಿಯಮ ಕಾಯ್ದೆ, 1983 ಕಲಂ 3(2)(ಜೆ)ರಲ್ಲಿನ ಅವಕಾಶದಂತೆ ಈ ಕೆಳಕಂಡ ಷರತ್ತುಗಳನ್ನು ವಿಧಿಸಿ, ಭಾರತ್

ಇನ್ಸ್‌ಟಿಟ್ಯೂಟ್ ಆಫ್ ಸ್ಕೂಲಿಂಗ್ ಎಜುಕೇಷನ್ (ರಿ), ಬೆಂಗಳೂರು, ಇವರಿಗೆ ಮುಕ್ತಶಾಲೆ ನಡೆಸಲು ಅನುಮತಿಯೊಂದಿಗೆ ಮಾನ್ಯತೆ ನೀಡಲು ಸರ್ಕಾರವು ತೀರ್ಮಾನಿಸಿ ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರಿ ಆದೇಶ ಸಂಖ್ಯೆ: ಇಡಿ 103 ಎಸ್.ಎಲ್.ಬಿ 2018

ಬೆಂಗಳೂರು ದಿನಾಂಕ : 14-01-2020

ಪ್ರಸ್ತಾವನೆಯಲ್ಲಿ ವಿವರಿಸಲಾದ ಅಂಶಗಳ ಹಿನ್ನೆಲೆಯಲ್ಲಿ ಕರ್ನಾಟಕ ರಾಜ್ಯದಲ್ಲಿ ಶಾಲೆ ಬಿಟ್ಟು ಮಕ್ಕಳನ್ನು ಶಿಕ್ಷಣದ ಪ್ರಮುಖ ವಾಹಿನಿಯಲ್ಲಿ ತೊಡಗಿಸಲು ಭಾರತ್ ಇನ್‌ಟಿಟ್ಯೂಟ್ ಆಫ್ ಸ್ಕೂಲಿಂಗ್ ಎಜುಕೇಷನ್ (ರಿ) ಬೆಂಗಳೂರು, ಇವರಿಗೆ ಮುಕ್ತ ಶಾಲೆಯನ್ನು ನಡೆಸಲು ಅನುಮತಿಸಿದೆ ಹಾಗೂ ಈ ಕೆಳಕಂಡಂತೆ ಷರತ್ತು/ನಿಬಂಧನೆಗಳಿಗೆ ಒಳಪಟ್ಟು ಮುಕ್ತ ಶಾಲೆಯನ್ನು ನಡೆಸಲು ಅನುಮತಿಯೊಂದಿಗೆ ಶಾಶ್ವತ ಮಾನ್ಯತೆ ನೀಡಿ ಆದೇಶಿಸಿದೆ :-

ಷರತ್ತುಗಳು :

- 1 ರಾಷ್ಟ್ರೀಯ ಮುಕ್ತ ವಿದ್ಯಾಲಯ, ನವದೆಹಲಿ, ಇವರು ವಿಧಿಸುವ ಎಲ್ಲಾ ನಿಬಂಧನೆ/ಷರತ್ತುಗಳನ್ನು ಪೂರೈಸುವುದು.
- 2 ಮುಕ್ತ ಶಾಲೆಗೆ ಸಂಬಂಧಿಸಿದಂತೆ ಯಾವುದೇ ಅನುದಾನವನ್ನು ಶಾಶ್ವತವಾಗಿ ಕೋರಬಾರದು.
- 3 ಪ್ರೌಢಶಿಕ್ಷಣ ಪರೀಕ್ಷೆ ಮಂಡಳಿಯು (ಇತರೆ ಪರೀಕ್ಷೆಗಳು) ನಡೆಸುವ ಪ್ರತ್ಯೇಕ ಪರೀಕ್ಷೆಗಳಿಗೆ 10ನೇ ತರಗತಿ ವಿದ್ಯಾರ್ಥಿಗಳನ್ನು ಹಾಜರುಪಡಿಸತಕ್ಕದ್ದು.
- 4 ಸದರಿ ಸಂಸ್ಥೆಯ ಮೂಲಕ ನೀಡುವ ಅಂಕಪಟ್ಟಿ ಹಾಗೂ ಪ್ರಮಾಣ ಪತ್ರಗಳು ತತ್ಸಮಾನವೆಂದು ಪರಿಗಣಿಸತಕ್ಕದ್ದು ಹಾಗೂ ವಿದ್ಯಾರ್ಥಿಗಳ ಹಿತದೃಷ್ಟಿಯಿಂದ ಮುಂದಿನ ವಿದ್ಯಾಭ್ಯಾಸ ಮತ್ತು ಉದ್ಯೋಗಕ್ಕೆ ಅರ್ಹರಾಗಿರುತ್ತವೆ.
- 5 ಕಲಿಕಾ ಸಾಮಗ್ರಿಗಳನ್ನು ಡಿ.ಎಸ್.ಇ.ಆರ್.ಟಿ./ಎನ್.ಸಿ.ಇ.ಆರ್.ಟಿ ಗಳಿಂದ ಪಡೆಯತಕ್ಕದ್ದು.
- 6 ಶಿಕ್ಷಣ ಕಾಯ್ದೆ ಅಡಿಯಲ್ಲಿ ನಿಗದಿಪಡಿಸಿರುವ ಎಲ್ಲಾ ಷರತ್ತು ಹಾಗೂ ನಿಬಂಧನೆಗಳನ್ನು ಪಾಲಿಸತಕ್ಕದ್ದು.
- 7 ಸರ್ಕಾರವು ಕಾಲಕಾಲಕ್ಕೆ ಹೊರಡಿಸುವ ಆದೇಶಗಳನ್ನು ಕಟ್ಟುನಿಟ್ಟಾಗಿ ಪಾಲಿಸತಕ್ಕದ್ದು ಹಾಗೂ ಯಾವುದೇ ಆದೇಶವನ್ನು ಉಲ್ಲಂಘಿಸಿದ್ದಲ್ಲಿ ನೀಡಲಾದ ಅನುಮತಿಯನ್ನು ರದ್ದುಗೊಳಿಸಲಾಗುವುದು.

ಕರ್ನಾಟಕ ರಾಜ್ಯಪಾಲರ ಅಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ವಿ.ಟಿ.ರಾಜ್ಯಶ್ರೀ)

ಸರ್ಕಾರದ ಅಧೀನ ಕಾರ್ಯದರ್ಶಿ
ಪ್ರೌಢ ಶಿಕ್ಷಣ ಇಲಾಖೆ

PR-50

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: ಕರ್ನಾಟಕ ಮೌಲ್ಯವರ್ಧಿತ ತೆರಿಗೆ ಕಾಯ್ದೆ - 2003ರ ಪ್ರಕರಣ 53 (12) ರಡಿ ಮತ್ತು ಕರ್ನಾಟಕ ಪ್ರವೇಶ ತೆರಿಗೆ ಕಾಯ್ದೆ-1979 ರಡಿ ಸಿಗರೇಟ್ ಸರಕಿನ ಮೇಲೆ ವಿಧಿಸಲಾದ ದಂಡವನ್ನು ವಸೂಲಾತಿಯಾಗದ ಮೊಬಲಗು ಎಂದು ಪರಿಗಣಿಸಿ ಮನ್ನಾ ಮಾಡುವ ಬಗ್ಗೆ.

ಓದಲಾಗಿದೆ: ವಾಣಿಜ್ಯ ತೆರಿಗೆಗಳ ಆಯುಕ್ತರವರ ಪತ್ರ ಸಂಖ್ಯೆ: WRP/CR-02/2019-20,
ದಿನಾಂಕ: 19/12/2019.

ಪ್ರಸ್ತಾವನೆ:

ವಾಣಿಜ್ಯ ತೆರಿಗೆಗಳ ಇಲಾಖೆಯು ಸೂಕ್ತ ದಾಖಲೆಗಳನ್ನು ಹೊಂದಿಲ್ಲದೇ ಸಿಗರೇಟನ್ನು ಸಾಗಣೆ ಮಾಡುತ್ತಿದ್ದ ಸರಕು ವಾಹನ ಸಂಖ್ಯೆ:ಟಿ.ಎನ್.೩೦/ಎ.ಎಕ್ಸ್ ೨೯೮೮ ವನ್ನು ದಿನಾಂಕ:೨೨.೦೭.೨೦೧೫ರಂದು ತಪಾಸಣೆಗೊಳಪಡಿಸಿ ವಶಕ್ಕೆ ಪಡೆದು ಕರ್ನಾಟಕ ಮೌಲ್ಯವರ್ಧಿತ ತೆರಿಗೆ ಕಾಯ್ದೆ ಮತ್ತು ಕರ್ನಾಟಕ ಪ್ರವೇಶ ತೆರಿಗೆ ಕಾಯ್ದೆಗಳಡಿ ಕ್ರಮವಾಗಿ ರೂ.೩,೬೮,೬೪೦/- ಮತ್ತು ರೂ.೭೬,೮೦೦/- ಮೊತ್ತದ ದಂಡವನ್ನು ವಿಧಿಸಿರುತ್ತದೆ. ವಿಧಿಸಲಾದ ದಂಡವನ್ನು ಪಾವತಿಸಲು ಸರಕಿನ ಮಾಲೀಕನಾಗಲೀ ಅಥವಾ ಸರಕು ಸಾಗಣಿಕೆದಾರನಾಗಲೀ ಮುಂದೆ ಬಂದಿರುವುದಿಲ್ಲ. ವಶಕ್ಕೆ ಪಡೆಯಲಾದ ಸಿಗರೇಟ್ ಸರಕನ್ನು ದಿನಾಂಕ:೨೪.೦೮.೨೦೧೫, ೩೦.೧೦.೨೦೧೫ ಹಾಗೂ ೨೯.೧೨.೨೦೧೫ರಂದು ಕ್ರಮವಾಗಿ ಸಾರ್ವಜನಿಕ ಹರಾಜು ಮಾಡಲು ಕ್ರಮ ಕೈಗೊಂಡಿದ್ದು, ಸರಕುಗಳನ್ನು ಖರೀದಿಸಲು ಯಾವುದೇ ಖರೀದಿದಾರರು/ ಮಾರಾಟಗಾರರು/ ಸಾರ್ವಜನಿಕರು ಮುಂದೆ ಬಂದಿರುವುದಿಲ್ಲ.

ಸದರಿ ಸರಕುಗಳ ಗುಣಮಟ್ಟ ಪರಿಶೀಲಿಸಿ ವರದಿ ನೀಡಲು ಮೆ|| ಐಟಿಸಿ ಕಂಪನಿಯನ್ನು ಕೋರಲಾಗಿ, ಸದರಿ ಸರಕುಗಳು ಬಳಕೆಗೆ ಯೋಗ್ಯವಲ್ಲವೆಂದು ಹಾಗೂ ಭಾರತದ ಮಾರುಕಟ್ಟೆಯಲ್ಲಿ ಮಾರಾಟ ಮಾಡಲು ಬರುವುದಿಲ್ಲವೆಂದು ಸದರಿ ಕಂಪನಿಯವರು ದಿನಾಂಕ:೨೩/೧೨/೨೦೧೬ರಂದು ವರದಿ ನೀಡಿರುತ್ತಾರೆ. ಸದರಿ ಸಿಗರೇಟುಗಳನ್ನು ಭಾರತ ಮಾರುಕಟ್ಟೆಯಲ್ಲಿ ಮಾರಾಟ ಮಾಡಲು ಕಾನೂನು ನಿರ್ಬಂಧವಿದ್ದರಿಂದ, ಸಂಬಂಧಿಸಿದ ವಿವಿಧ ಇಲಾಖೆಗಳು ವಿಧಿಸಲಾದ ಷರತ್ತುಗಳು ಹಾಗೂ ಕ್ರಮಗಳನ್ವಯ ಅಧಿಕೃತ ಇನ್ಸಿನರೇಟರ್‌ಗಳಾದ ಮೆ|| ಹಾಟ್ ಇನ್ಸಿನರೇಟರ್ ಇಂಡಿಯಾ ಪ್ರೈ.ಲಿ., ಜಿಗಣಿ, ಬೆಂಗಳೂರು ಇವರಿಗೆ ಸದರಿ ಸಿಗರೇಟುಗಳನ್ನು ನಾಶಪಡಿಸಲು ದಿನಾಂಕ:೨೩.೦೪.೨೦೧೯ರಂದು ಕೋರಲಾಗಿ, ಸದರಿ ಸಂಸ್ಥೆಯವರು ಸರಕುಗಳನ್ನು ನಾಶಪಡಿಸಿ ದಿನಾಂಕ:೨೫.೦೪.೨೦೧೯ರಂದು ಪ್ರಮಾಣ ಪತ್ರ ನೀಡಿರುತ್ತಾರೆ.

ಕರ್ನಾಟಕ ಮಾರಾಟ ತೆರಿಗೆ ಕಾಯ್ದೆ-೧೯೫೭ರ ಪ್ರಕರಣ ೪೨ (೫) ರಡಿ ಹಾಗೂ ಕರ್ನಾಟಕ ಪ್ರವೇಶ ತೆರಿಗೆ ಕಾಯ್ದೆ-೧೯೭೯ರ ಪ್ರಕರಣ ೮(೩) ರಡಿ ಸರ್ಕಾರ ಅಥವಾ ಆಯುಕ್ತರಿಗೆ ಬಡ್ಡಿಯನ್ನು ಮನ್ನಾ ಮಾಡಲು ಪ್ರದತ್ತವಾದ ಅಧಿಕಾರವಿರುತ್ತದೆ. ಆಯುಕ್ತರಿಗೆ ಪ್ರತಿ ಪ್ರಕರಣದಲ್ಲಿ ರೂ.೨ ಲಕ್ಷದವರೆಗೆ ಮತ್ತು ಒಂದು ಆರ್ಥಿಕ ವರ್ಷದಲ್ಲಿ ಒಟ್ಟು ರೂ.೫೦ ಲಕ್ಷದವರೆಗೆ ತೆರಿಗೆ ಮತ್ತು ದಂಡವನ್ನು ಮನ್ನಾ ಮಾಡಲು ಆರ್ಥಿಕ ಅಧಿಕಾರ ಪ್ರತ್ಯಾಯೋಜನೆ ಮಾಡಲಾಗಿದೆ. ಈ ಪ್ರಕರಣದಲ್ಲಿ ದಂಡ ವಸೂಲಿ ಮಾಡಲು ಎಲ್ಲಾ ಕ್ರಮಗಳನ್ನು ಕೈಗೊಂಡಿದ್ದು, ದಂಡ ವಸೂಲಿಗೆ ಅನ್ಯಮಾರ್ಗವಿಲ್ಲದಿರುವುದರಿಂದ ಹಾಗೂ ಈ ಪ್ರಕರಣದಲ್ಲಿ ವಿಧಿಸಿರುವ ದಂಡದ ಮೊತ್ತವು ಎರಡು ಲಕ್ಷ ರೂಪಾಯಿಗಳನ್ನು ಮೀರಿರುವುದರಿಂದ, ಇದನ್ನು ವಿಶೇಷ ಪ್ರಕರಣವೆಂದು ಪರಿಗಣಿಸಿ ಮೇಲ್ಕಂಡ ದಂಡದ ಮೊತ್ತವನ್ನು ವಸೂಲಾತಿಯಾಗದ ಮೊಬಲಗು (**Irrecoverable Departmental Revenues**) ಎಂದು ಪರಿಗಣಿಸಿ ಮನ್ನಾ ಮಾಡುವಂತೆ ಮೇಲೆ ಓದಲಾದ ದಿನಾಂಕ:೧೯.೧೨.೨೦೧೯ರ ಪತ್ರದಲ್ಲಿ ವಾಣಿಜ್ಯ ತೆರಿಗೆ ಇಲಾಖೆಯ ಆಯುಕ್ತರು ಸರ್ಕಾರಕ್ಕೆ ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

ಪ್ರಸ್ತಾವನೆಯನ್ನು ಕೂಲಂಕಷವಾಗಿ ಪರಿಶೀಲಿಸಿ, ಸರ್ಕಾರವು ಈ ಕೆಳಗಿನಂತೆ ಆದೇಶಿಸಿದೆ.

ಆದೇಶ ಸಂಖ್ಯೆ: ಆಇ ೦೪ ಸಿಎಸ್‌ಎಲ್ ೨೦೨೦ (e),

ಬೆಂಗಳೂರು, ದಿನಾಂಕ:೨೬.೦೨.೨೦೨೦.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಈ ಪ್ರಕರಣದಲ್ಲಿ ಸಿಗರೇಟ್ ಸರಕುಗಳ ಮೇಲೆ ಕರ್ನಾಟಕ ಮೌಲ್ಯವರ್ಧಿತ ತೆರಿಗೆ ಕಾಯ್ದೆ - ೨೦೦೩ರ ಪ್ರಕರಣ ೫೩(೧೨)ರಡಿ ವಿಧಿಸಿರುವ ದಂಡ ರೂ.೩,೬೮,೬೪೦/-ಗಳು ಹಾಗೂ ಕರ್ನಾಟಕ ಪ್ರವೇಶ ತೆರಿಗೆ ಕಾಯ್ದೆ-೧೯೭೯ರಡಿ ವಿಧಿಸಿರುವ ದಂಡ ರೂ.೭೬,೮೦೦/-ಗಳು, ಒಟ್ಟು ರೂ.೪,೪೫,೪೪೦/- (ನಾಲ್ಕು ಲಕ್ಷದ ನಲವತ್ತೆದು ಸಾವಿರದ ನಾಲ್ಕುನೂರ ನಲವತ್ತು ರೂಪಾಯಿಗಳು ಮಾತ್ರ)ಗಳನ್ನು ಕರ್ನಾಟಕ ಆರ್ಥಿಕ ಸಂಹಿತೆಯ ಅನುಚ್ಛೇದ ೩೦೬ರನ್ವಯ Irrecoverable Departmental Revenues ಎಂದು ಪರಿಗಣಿಸಿ ಮನ್ನಾ ಮಾಡಲು ಸರ್ಕಾರವು ಆದೇಶಿಸಿದೆ.

ಈ ಆದೇಶವನ್ನು ಆರ್ಥಿಕ ಇಲಾಖೆ (ಎಫ್ ಆರ್ & ಬಿಸಿನೆಸ್) ಶಾಖೆಯ ಹಿಂಬರಹ ಸಂಖ್ಯೆ: ಆಇ 21 ಆನಿ 2020, ದಿನಾಂಕ: 14.02.2020ರಲ್ಲಿ ನೀಡಿರುವ ಸಹಮತಿಯನ್ವಯ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಕೆ. ಸಾವಿತ್ರಮ್ಮ)
ಸರ್ಕಾರದ ಅಧೀನ ಕಾರ್ಯದರ್ಶಿ
ಆರ್ಥಿಕ ಇಲಾಖೆ (ವಾ.ತೆ.-1)

PR-51

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ :-ಶಿವಮೊಗ್ಗ ಜಿಲ್ಲಾ ಭೋವಿ ವಿದ್ಯಾವರ್ಧಕ ಸಂಘ, ಶಿವಮೊಗ್ಗ ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಕ ಮಾಡುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 44ಸಿಎಸ್‌ಆರ್ 2019 ಬೆಂಗಳೂರು, ದಿನಾಂಕ:04.03.2020

ಓದಲಾಗಿದೆ:-

1. ಸಹಕಾರ ಸಂಘಗಳ ಅಪರ ನಿಬಂಧಕರು (ಬ&ಮಾ) (ಸಂಘ ಸಂಸ್ಥೆ) ಇವರ ಪತ್ರ ಸಂಖ್ಯೆ:ಅನಿ(ಬ&ಮಾ) (ಸಂ.ಸಂ.)2/90/2019-20, ದಿನಾಂಕ:13.08.2019.
2. ಸರ್ಕಾರದ ನೋಟೀಸ್ ಸಂಖ್ಯೆ: ಸಇ 44 ಸಿಎಸ್‌ಆರ್ 2019, ದಿನಾಂಕ:19.08.2019.
3. ಅಧ್ಯಕ್ಷರು, ಶಿವಮೊಗ್ಗ ಜಿಲ್ಲಾ ಭೋವಿ ವಿದ್ಯಾವರ್ಧಕ ಸಂಘ, ಶಿವಮೊಗ್ಗ ಇವರ ಲಿಖಿತ ಉತ್ತರ ದಿನಾಂಕ:23.08.2019.
4. ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂಖ್ಯೆ: ಅನಿ(ಬ&ಮಾ)(ಸಂ.ಸಂ.)2/90/2019-20, ದಿನಾಂಕ:18.01.2020.

ಪ್ರಸ್ತಾವನೆ:

ಮೇಲೆ ಕ್ರ.ಸಂ.(1)ರಲ್ಲಿ ಓದಲಾದ ಪತ್ರದಲ್ಲಿ ಶಿವಮೊಗ್ಗ ಜಿಲ್ಲಾ ಭೋವಿ ವಿದ್ಯಾವರ್ಧಕ ಸಂಘ, ಬಾಲರಾಜ ಅರಸ್ ರಸ್ತೆ, ಶಿವಮೊಗ್ಗ ಈ ಸಂಘಕ್ಕೆ ಆಡಳಿತಾಧಿಕಾರಿ ನೇಮಕದ ಕುರಿತು ಉಪ ನಿಬಂಧಕರು, ಶಿವಮೊಗ್ಗ ಇವರು ಸ.ಸಂ. ನಿಬಂಧಕರಿಗೆ ಪ್ರಸ್ತಾವನೆ ಸಲ್ಲಿಸಿದ್ದು, ಸದರಿ ಪ್ರಸ್ತಾವನೆಯಲ್ಲಿ ಜಿಲ್ಲಾ ಭೋವಿ ವಿದ್ಯಾವರ್ಧಕ ಸಂಘ, ಶಿವಮೊಗ್ಗ ನೋಂದಣಿ ಸಂಖ್ಯೆ:22/74-75 ಇದರಲ್ಲಿನ 2010 ರಿಂದ 2017 ರವರೆಗಿನ ಆರ್ಥಿಕ ವ್ಯವಹಾರಗಳು ಮತ್ತು ಕಾರ್ಯಚಟುವಟಿಕೆಗಳು ಕಾನೂನು ಬಾಹಿರವಾಗಿದ್ದು, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 25 ರಡಿ ವಿಚಾರಣೆ ನಡೆಸಿ ಸದರಿ ವರದಿಯನ್ವಯ ಸಂಘದಲ್ಲಿ ವ್ಯವಹಾರದ ಜಮಾ-ಖರ್ಚುಗಳ ಲೆಕ್ಕವನ್ನು ಪಾರದರ್ಶಕವಾಗಿ ನಿರ್ವಹಿಸದಿರುವುದು,

ಸಮುದಾಯ ಭವನ ನಿರ್ಮಾಣದಲ್ಲಿ ಕಾನೂನು ಬಾಹಿರವಾಗಿ ಗುತ್ತಿಗೆದಾರರಿಗೆ ಮುಂಗಡವನ್ನು ಪಾವತಿಸಿರುವುದು, ಸಂಘದ ದಿನ ನಿತ್ಯದ ವ್ಯವಹಾರವನ್ನು ನಿಯಮಾನುಸಾರ ನಿರ್ವಹಿಸದಿರುವುದು ಹಾಗೂ ಆಡಳಿತ ಮಂಡಳಿ ಚುನಾವಣೆಯನ್ನು ಬೈಲಾದನ್ವಯ ನಿಯಮಾನುಸಾರ ಜರುಗಿಸುವಲ್ಲಿ ಕಾರ್ಯಕಾರಿ ಮಂಡಳಿ ವಿಫಲವಾಗಿರುವುದು ದೃಢಪಟ್ಟಿರುವುದರಿಂದ ಸಂಘದಲ್ಲಿ ಹಾಲಿ ಇರುವ ಕಾರ್ಯಕಾರಿ ಮಂಡಳಿಯನ್ನು ರದ್ದುಪಡಿಸಿ ಆಡಳಿತಾಧಿಕಾರಿಯನ್ನು ನೇಮಕ ಮಾಡಲು ಸರ್ಕಾರಕ್ಕೆ ಶಿಫಾರಸ್ಸು ಮಾಡಿ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, ಶಿವಮೊಗ್ಗ ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಕ ಮಾಡಲು ಕೋರಿರುತ್ತಾರೆ.

ಮೇಲೆ ಕ್ರ.ಸಂ.(೨)ರಲ್ಲಿ ಓದಲಾದ ಸರ್ಕಾರದ ನೋಟೀಸಿನಲ್ಲಿ, ಶಿವಮೊಗ್ಗ ಜಿಲ್ಲಾ ಭೋವಿ ವಿದ್ಯಾವರ್ಧಕ ಸಂಘ, ಶಿವಮೊಗ್ಗ ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸುವಂತೆ ಸಂಘದ ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ತಿಳಿಸಲಾಗಿತ್ತು.

ಮೇಲೆ (೩)ರಲ್ಲಿ ಓದಲಾದ ಅಧ್ಯಕ್ಷರು, ಶಿವಮೊಗ್ಗ ಜಿಲ್ಲಾ ಭೋವಿ ವಿದ್ಯಾವರ್ಧಕ ಸಂಘ, ಶಿವಮೊಗ್ಗ ಇವರ ಲಿಖಿತ ಉತ್ತರದಲ್ಲಿ ಸಂಘಕ್ಕೆ ಭವನ ನಿರ್ಮಾಣ ಮಾಡಲು ಒಂದು ಕೋಟಿ ರೂಪಾಯಿಯನ್ನು ಸರ್ಕಾರದಿಂದ ಮಂಜೂರು ಮಾಡಿದ್ದು, ಜಿಲ್ಲಾ ಪಂಚಾಯಿತಿ ಇಂಜಿನಿಯರಿಂಗ್ ಇಲಾಖೆಯಿಂದ ಭವನ ನಿರ್ಮಿಸಲು ಟೆಂಡರ್ ಕರೆಯಲಾಗಿದ್ದು, ಕಟ್ಟಡವು ಅಪೂರ್ಣವಾಗಿರುವುದರಿಂದ ಪುನಃ ಸರ್ಕಾರದಿಂದ ೫೦ ಲಕ್ಷಗಳನ್ನು ಮಂಜೂರು ಮಾಡಿರುತ್ತಾರೆಂದು, ಸಂಘದ ಮಾರ್ಗಸೂಚಿಗಳನ್ವಯ ಖರ್ಚು ಮಾಡಿ ಗುತ್ತಿಗೆದಾರರಿಗೆ ಬಿಲ್ಲನ್ನು ನೀಡಲಾಗಿರುತ್ತದೆಂದು ಹಾಗೂ ಇದನ್ನು ಹಂತ ಹಂತವಾಗಿ ಕಾರ್ಯಕಾರಿ ಸಮಿತಿ ನಿರ್ಣಯದಂತೆ ಗುತ್ತಿಗೆದಾರರಿಗೆ ಪಾವತಿಸಲಾಗಿರುತ್ತದೆಂದು ಮತ್ತು ಸರ್ವೆ ಸದಸ್ಯರ ವಾರ್ಷಿಕ ಮಹಾ ಸಭೆಯಲ್ಲಿ ಮಂಡಿಸಿ ಅನುಮೋದನೆ ಪಡೆಯಲಾಗಿರುತ್ತದೆಂದು, ಸಂಘದ ವತಿಯಿಂದ ಗುತ್ತಿಗೆದಾರರಿಗೆ ನೀಡಿದ ಹಣದಲ್ಲಿ ಯಾವುದೇ ದುರ್ಬಳಕೆಯಾಗಿರುವುದಿಲ್ಲವೆಂದು, ಸಂಘವು ಪ್ರತೀ ವರ್ಷ ಶಾಸನಬದ್ಧ ಲೆಕ್ಕಪರಿಶೋಧಕರಿಂದ ಆಡಿಟ್ ಮಾಡಿಸಲಾಗುತ್ತಿದೆಯೆಂದು, ಆಡಿಟ್ ವರದಿಯಲ್ಲಿ ಗುತ್ತಿಗೆದಾರರಿಗೆ ನೀಡಿದ ವಂತಿಗೆಯು ದಾಖಲಿಸಲಾಗಿದ್ದು ಈ ಎಲ್ಲಾ ಮಾಹಿತಿಯನ್ನು ವಿಚಾರಣಾಧಿಕಾರಿಗಳಿಗೆ ನೀಡಿದ್ದರೂ ಹಾಜರು ಪಡಿಸಿದ ದಾಖಲೆಗಳನ್ನು ಗಣನೆಗೆ ತೆಗೆದುಕೊಳ್ಳದೇ ಉದ್ದೇಶಪೂರ್ವಕವಾಗಿ ಸುಳ್ಳು ವರದಿ ನೀಡಿರುತ್ತಾರೆ ಮತ್ತು ಸಂಘಕ್ಕೆ ವರದಿಯನ್ನು ನಿಯಮಾನುಸಾರ ನೀಡದೇ ದೂರುದಾರರಿಗೆ ವರದಿಯನ್ನು ನೀಡಿರುತ್ತಾರೆ ಮತ್ತು ಈ ಬಗ್ಗೆ ಅವರ ವಿರುದ್ಧ ನ್ಯಾಯಾಲಯ ಪ್ರಕರಣ ದಾಖಲಿಸಿರುತ್ತಾರೆಂದು, ವಿಚಾರಣಾ ವರದಿ ಕೋರಿ ಉಪ ನಿಬಂಧಕರಿಗೆ ಮನವಿ ಸಲ್ಲಿಸಿದರೂ ಇದುವರೆಗೂ ವರದಿ ನೀಡಿರುವುದಿಲ್ಲವೆಂದು ಆದ್ದರಿಂದ ಸಂಘದಲ್ಲಿ ಯಾವುದೇ ಆರ್ಥಿಕ ದುರುಪಯೋಗ ನಡೆಯುತ್ತಿಲ್ಲದಿರುವುದರಿಂದ ಮತ್ತು ಕಾರ್ಯಕಾರಿ ಸಮಿತಿ ಅವಧಿಯು ೨೦೨೦ ರ ವರೆಗೆ ಇರುವುದರಿಂದ ಆಡಳಿತಾಧಿಕಾರಿ ನೇಮಕದ ಕ್ರಮವನ್ನು ಕೈಬಿಡಬೇಕೆಂದು ಕೋರಿರುತ್ತಾರೆ.

ಮೇಲೆ (೪)ರಲ್ಲಿ ಓದಲಾದ ಸಹಕಾರ ಸಂಘಗಳ ನಿಬಂಧಕರ ಪತ್ರದಲ್ಲಿ ಶಿವಮೊಗ್ಗ ಜಿಲ್ಲಾ ಭೋವಿ ವಿದ್ಯಾವರ್ಧಕ ಸಂಘ, ಶಿವಮೊಗ್ಗ ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಕುರಿತು ಮತ್ತೊಮ್ಮೆ ಪರಿಶೀಲಿಸಿ ಸಹಕಾರ ಸಂಘಗಳ

ಉಪ ನಿಬಂಧಕರು, ಶಿವಮೊಗ್ಗ ಇವರು ವರದಿಯನ್ನು ಸಲ್ಲಿಸಿರುತ್ತಾರೆಂದು, ಸದರಿ ವರದಿಯಲ್ಲಿ ಈ ಕೆಳಕಂಡ ಆರೋಪಗಳು ಸಾಬೀತಾಗಿರುತ್ತವೆಂದು ತಿಳಿಸಿರುತ್ತಾರೆ.

- ಸಂಘದ ಅಧ್ಯಕ್ಷರು ಸಲ್ಲಿಸಿದ ಸಮಜಾಯಿಷಿಯಲ್ಲಿ ಭೋವಿ ವಿದ್ಯಾವರ್ಧಕ ಸಂಘ ಶಿವಮೊಗ್ಗ ಸುಮಾರು ದಶಕಗಳಿಂದ ಬಡವಿದ್ಯಾರ್ಥಿ ನಿಲಯವನ್ನು ನಡೆಸಿಕೊಂಡು ಬಂದಿರುವುದಾಗಿ ಹೇಳಿದ್ದು, ಈ ಕುರಿತು ಸ್ಥಳ ಪರಿಶೀಲನೆ ಮಾಡಿ ಸಂಘದಲ್ಲಿ ಬಡ ವಿದ್ಯಾರ್ಥಿಗಳಿಗೆ ಯಾವುದೇ ನಿಲಯವನ್ನು ನಡೆಸಲಾಗುತ್ತಿಲ್ಲವೆಂದು ಕಂಡುಬಂದಿರುತ್ತದೆ.
- ಸಮುದಾಯ ಭವನದ ಹೆಚ್ಚುವರಿ ಕಾಮಗಾರಿ ಬಾಬು ರೂ.25 ಲಕ್ಷ ಪಾವತಿಸಲಾಗಿದ್ದು, ಸಕ್ಷಮ ಪ್ರಾಧಿಕಾರದಿಂದ ಅನುಮೋದನೆ ಪಡೆದ ಬಗ್ಗೆ ಅಧಿಕೃತ ದಾಖಲೆಗಳನ್ನು ಹಾಜರುಪಡಿಸುವಲ್ಲಿ ವಿಫಲವಾಗಿರುತ್ತಾರೆ.
- ಸಂಘದ ಬೈಲಾ ಸಂಖ್ಯೆ:8(3) ರ ರೀತ್ಯಾ ಕಾರ್ಯಕಾರಿ ಸಮಿತಿ ಅವಧಿ 3 ವರ್ಷಗಳಿಗೆ ಅಥವಾ ಮುಂದಿನ ಸಮಿತಿಗೆ ಚುನಾವಣೆ ಆಗುವವರೆಗೂ ಅಧಿಕಾರದಲ್ಲಿರುವುದು ಎಂದಿರುತ್ತದೆ. ಆದರೆ ದಿನಾಂಕ:25.06.2017 ರಂದು 2016-17 ರಿಂದ 2021 ರ ಸಾಲುಗಳಿಗೆ ಅನುಮೋದನೆ ಪಡೆಯದೇ 5 ವರ್ಷಗಳ ಅವಧಿಗೆ ಕಾರ್ಯಕಾರಿ ಮಂಡಳಿ ಆಯ್ಕೆ ಮಾಡಿರುವುದು ಬೈಲಾ ಉಲ್ಲಂಘನೆಯಾಗಿರುತ್ತದೆ.
- ವಿಚಾರಣಾ ವರದಿಯನ್ನು ಇಲಾಖೆಯಿಂದ ಸಂಘಕ್ಕೆ ಕಳುಹಿಸಿರುವುದಿಲ್ಲವೆಂದು ಸಂಘದ ಅಧ್ಯಕ್ಷರು ಸರ್ಕಾರಕ್ಕೆ ಸಲ್ಲಿಸಿದ ಸಮಜಾಯಿಷಿ ಪತ್ರದಲ್ಲಿ ಹೇಳಿರುತ್ತಾರೆ. ಆದರೆ ಕಲಂ 25(2)(II)ರ ಪ್ರಕಾರ ಸಂಘದ ಕಾರ್ಯದರ್ಶಿಗಳಿಗೆ ವರದಿಯ ಪ್ರತಿಯನ್ನು ಮುದ್ದಾಂ ಜಾರಿಮಾಡಲಾಗಿರುತ್ತದೆ.
- ಸದಸ್ಯತ್ವ ಶುಲ್ಕವನ್ನು ರೂ.100/- ರಿಂದ ರೂ.10,000/- ಗಳಿಗೆ ಏರಿಕೆ ಮಾಡಿರುವ ಕುರಿತು ಬೈಲಾ ತಿದ್ದುಪಡಿಗೆ ಅನುಮೋದನೆಯನ್ನು ಪಡೆದಿರುವುದಿಲ್ಲದಿರುವುದು ಕಾಯ್ದೆ ಉಲ್ಲಂಘನೆಯಾಗಿರುತ್ತದೆ.

ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ಕಲಂ 12 ರ ರೀತ್ಯಾ ಸಂಘದಲ್ಲಿ ವ್ಯವಹಾರದ ಜಮಾ-ಖರ್ಚುಗಳ ಲೆಕ್ಕಗಳನ್ನು ಪಾರದರ್ಶಕವಾಗಿ ನಿರ್ವಹಿಸದಿರುವುದು, ಸಮುದಾಯ ಭವನ ನಿರ್ಮಾಣದಲ್ಲಿ ಕಾನೂನು ಬಾಹಿರವಾಗಿ ಗುತ್ತಿಗೆದಾರರಿಗೆ ಮುಂಗಡ ಪಾವತಿಸಿರುವುದು, ಸಂಘದ ದಿನನಿತ್ಯದ ವ್ಯವಹಾರವನ್ನು ನಿಯಮಾನುಸಾರ ನಿರ್ವಹಿಸದಿರುವುದು ಹಾಗೂ ಆಡಳಿತ ಮಂಡಳಿ ಚುನಾವಣೆಯನ್ನು ಬೈಲಾದನ್ವಯ ನಿಯಮಾನುಸಾರ ಜರುಗಿಸುವಲ್ಲಿ ಕಾರ್ಯಕಾರಿ ಮಂಡಳಿ ವಿಫಲವಾಗಿರುವುದು, ವಿಚಾರಣಾ ವರದಿಯಿಂದ ದೃಢಪಟ್ಟಿರುವುದರಿಂದ ಸಂಘದಲ್ಲಿ ಹಾಲಿ ಇರುವ ಕಾರ್ಯಕಾರಿ ಮಂಡಳಿಯನ್ನು ರದ್ದುಪಡಿಸಿ ಆಡಳಿತಾಧಿಕಾರಿಯನ್ನು ನೇಮಕ ಮಾಡಲು ಸಹಕಾರ ಸಂಘಗಳ ಉಪ ನಿಬಂಧಕರು, ಶಿವಮೊಗ್ಗ ಇವರು ಮತ್ತೊಮ್ಮೆ ಸರ್ಕಾರಕ್ಕೆ ಶಿಫಾರಸ್ಸು ಮಾಡಿರುವುದರಿಂದ ಶಿವಮೊಗ್ಗ ಜಿಲ್ಲಾ ಭೋವಿ ವಿದ್ಯಾವರ್ಧಕ ಸಂಘ, ಬಾಲರಾಜ ಅರಸ್ ರಸ್ತೆ, ಶಿವಮೊಗ್ಗ ಈ ಸಂಘಕ್ಕೆ ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, ಶಿವಮೊಗ್ಗ ಉಪ ವಿಭಾಗ, ಶಿವಮೊಗ್ಗ ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸಲು ಕೋರಿರುತ್ತಾರೆಂದು ತಿಳಿಸಿ ಸಹಕಾರ ಸಂಘಗಳ ನಿಬಂಧಕರು ಆಡಳಿತಾಧಿಕಾರಿಯನ್ನು ನೇಮಿಸಬಹುದಾಗಿದೆ ಎಂದು ಅಭಿಪ್ರಾಯಿಸಿರುತ್ತಾರೆ.

ಸಂಘದ ಜಮಾ-ಖರ್ಚುಗಳ ಲೆಕ್ಕಗಳನ್ನು ಪಾರದರ್ಶಕವಾಗಿ ನಿರ್ವಹಿಸಲು ಸಂಘದವರು ವಿಫಲರಾಗಿರುವುದು ಮತ್ತು ಸಂಘದ ಆಡಳಿತ ಮಂಡಳಿಯು ಬೈಲಾ ಪ್ರಕಾರ ಚುನಾವಣೆಯನ್ನು ಜರುಗಿಸಲು ವಿಫಲರಾಗಿದ್ದು ಮತ್ತು ಸಂಘದ

ದಿನನಿತ್ಯದ ವ್ಯವಹಾರವನ್ನು ನಿಯಮಾನುಸಾರನಿರ್ವಹಿಸದಿರುವುದರಿಂದ ಆಡಳಿತ ಮಂಡಳಿಯನ್ನು ರದ್ದುಗೊಳಿಸಿ ಸಂಘ ಮತ್ತು ಸಂಘದ ಸದಸ್ಯರ ಹಿತದೃಷ್ಟಿಯಿಂದ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವಾಗಿರುವುದನ್ನು ಮನಗಂಡು, ಶಿವಮೊಗ್ಗ ಜಿಲ್ಲಾ ಭೋವಿ ವಿದ್ಯಾವರ್ಧಕ ಸಂಘ, ಬಾಲರಾಜ ಅರಸ್ ರಸ್ತೆ, ಶಿವಮೊಗ್ಗ ಈ ಸಂಘಕ್ಕೆ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 27(ಎ) ರನ್ವಯ ಸಹಕಾರ ಸಂಘಗಳ ಸಹಾಯಕನಿಬಂಧಕರು, ಶಿವಮೊಗ್ಗ ಉಪ ವಿಭಾಗ, ಶಿವಮೊಗ್ಗ ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ, ಈ ಆದೇಶ.

-: ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಶಿವಮೊಗ್ಗ ಜಿಲ್ಲಾ ಭೋವಿ ವಿದ್ಯಾವರ್ಧಕ ಸಂಘ, ಬಾಲರಾಜ ಅರಸ್ ರಸ್ತೆ, ಶಿವಮೊಗ್ಗ ಈ ಸಂಘಕ್ಕೆ ಸಹಕಾರ ಸಂಘಗಳ ಸಹಾಯಕನಿಬಂಧಕರು, ಶಿವಮೊಗ್ಗ ಉಪ ವಿಭಾಗ, ಶಿವಮೊಗ್ಗ ಇವರನ್ನು ಕರ್ನಾಟಕ ರಾಜ್ಯಪತ್ರದಲ್ಲಿ ಪ್ರಕಟವಾದ ದಿನಾಂಕದಿಂದ ಜಾರಿಗೆ ಬರುವಂತೆ ಮುಂದಿನ ಆರು ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ. ಈ ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟವಾದ ದಿನಾಂಕದಿಂದ ಜಾರಿಗೆ ಬರುತ್ತದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಘದ ಪ್ರಭಾರವನ್ನು ವಹಿಸಿಕೊಂಡು, ಸಂಘದಲ್ಲಿನ ನ್ಯೂನತೆಗಳನ್ನು ನಿಯಮಾನುಸಾರ ಸರಿಪಡಿಸಿ, ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ನೀಡಲು ಆದೇಶಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ಚೇತನ ಎಂ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3 (ಪ್ರ),

ಸಹಕಾರ ಇಲಾಖೆ.

PR-52

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :-ಶ್ರೀ ಹೆಚ್.ಎಸ್.ನಾಗರಾಜಯ್ಯ, ಅವರ ನಿಬಂಧಕರು (ನಿವೃತ್ತ) ಇವರನ್ನು ವಿಶೇಷ ಸಮಾಲೋಚಕರಾಗಿ ನೇಮಕ ಮಾಡಿಕೊಳ್ಳುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ12ನಿಎಸ್ಆರ್ 2019 ಬೆಂಗಳೂರು, ದಿನಾಂಕ:04.03.2020

ಓದಲಾಗಿದೆ:- ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂಖ್ಯೆ: ಸಿಬ್ಬಂದಿ/ಇಎನ್‌ಪಿ-2/48/2018-19,

ದಿನಾಂಕ:12.02.2020

ಪ್ರಸ್ತಾವನೆ:

ಮೇಲೆ ಓದಲಾದ ಪತ್ರದಲ್ಲಿ 2013-14ನೇ ಸಾಲಿನ ನಂತರ ಸಹಕಾರ ಕಾಯ್ದೆ ಮತ್ತು ನಿಯಮಗಳಿಗೆ ತಿದ್ದುಪಡಿ ಮತ್ತು ಅನುಷ್ಠಾನಗೊಳಿಸುವ ಸಂದರ್ಭದಲ್ಲಿ ಉದ್ಭವಿಸುತ್ತಿರುವ ಸಂದಿಗ್ಧತೆಯನ್ನು ನಿವಾರಿಸಲು ಹಾಗೂ ಸಹಕಾರ ಕ್ಷೇತ್ರದ ಅಭಿವೃದ್ಧಿಗೆ

೧೧೨

ಕರ್ನಾಟಕ ರಾಜ್ಯಪತ್ರ, ಗುರುವಾರ, ೫, ಮಾರ್ಚ್, ೨೦೨೦

ಭಾಗ ೧

ಸಂಬಂಧಿಸಿದಂತೆ ತಿದ್ದುಪಡಿಗಳನ್ನು ಕೈಗೊಳ್ಳಲು ಸಮಿತಿಗಳ ವರದಿಗಳನ್ನು ಅಂತಿಮಗೊಳಿಸಿ ಸರ್ಕಾರಕ್ಕೆ ಸಲ್ಲಿಸಬೇಕಾಗಿರುವುದರಿಂದ ಸಹಕಾರ ಇಲಾಖೆಯಲ್ಲಿ ಸೇವೆ ಸಲ್ಲಿಸಿ ಅನುಭವ ಹೊಂದಿರುವ ಶ್ರೀ ಹೆಚ್.ಎಸ್.ನಾಗರಾಜಯ್ಯ, ಅಪರ ನಿಬಂಧಕರು (ನಿವೃತ್ತ) ಇವರ ಸೇವೆಯನ್ನು ಒಂದು ವರ್ಷದ ಅವಧಿಗೆ ಪಡೆಯುವುದು ಸೂಕ್ತವೆಂದು ಅಭಿಪ್ರಾಯಪಟ್ಟು, ಸದರಿಯವರನ್ನು ಸಹಕಾರ ಇಲಾಖೆಯ ವಿಶೇಷ ಸಮಾಲೋಚಕರಾಗಿ ರೂ.60,000/- ಮಾಸಿಕ ಸಂಭಾವನೆಯ ಮೇರೆಗೆ ನೇಮಿಸಿಕೊಳ್ಳಲು ಅನುಮತಿ ನೀಡಬೇಕೆಂದು ಕೋರಿರುತ್ತಾರೆ.

ನಿಬಂಧಕರ ಪ್ರಸ್ತಾವನೆಯನ್ನು ಪರಿಗಣಿಸಲಾಗಿದೆ. ಸಹಕಾರ ಇಲಾಖೆಯಲ್ಲಿ ಅನುಷ್ಠಾನಗೊಳಿಸುತ್ತಿರುವ ಕಾಯ್ದೆ ಮತ್ತು ನಿಯಮಗಳಿಗೆ ಅವಶ್ಯವಿರುವ ತಿದ್ದುಪಡಿ ಸಂಬಂಧ ನಿಬಂಧಕರ ಕಛೇರಿ ಮತ್ತು ಸರ್ಕಾರದೊಂದಿಗೆ ಸಮಾಲೋಚಿಸಿ, ಪ್ರಸ್ತಾವೆಗಳನ್ನು ಸಿದ್ಧಪಡಿಸಲು ಅನುಕೂಲವಾಗುವಂತೆ ಶ್ರೀ ಹೆಚ್.ಎಸ್.ನಾಗರಾಜಯ್ಯ, ಅಪರ ನಿಬಂಧಕರು (ನಿವೃತ್ತ) ಇವರನ್ನು ವಿಶೇಷ ಸಮಾಲೋಚಕರನ್ನಾಗಿ ನೇಮಿಸಲು ಸರ್ಕಾರವು ತೀರ್ಮಾನಿಸಿ, ಈ ಕೆಳಗಿನ ಆದೇಶ ಹೊರಡಿಸಿದೆ.

-: ಆದೇಶ :-

ಪ್ರಸ್ತಾವನೆಯಲ್ಲಿ ವಿವರಿಸಿದ ಅಂಶಗಳ ಹಿನ್ನೆಲೆಯಲ್ಲಿ ಶ್ರೀ ಹೆಚ್.ಎಸ್.ನಾಗರಾಜಯ್ಯ, ಅಪರ ನಿಬಂಧಕರು (ನಿವೃತ್ತ)ಇವರನ್ನು ಸಹಕಾರ ಇಲಾಖೆಯ ವಿಶೇಷ ಸಮಾಲೋಚಕರಾಗಿ ಈ ಕೆಳಕಂಡ ಷರತ್ತಿಗೊಳಪಟ್ಟು ನೇಮಕ ಮಾಡಿ ಆದೇಶಿಸಿದೆ.

1. ವಿಶೇಷ ಸಮಾಲೋಚಕರ ಸೇವೆಯು ಈ ಆದೇಶ ಹೊರಡಿಸಿದ ದಿನಾಂಕದಿಂದ ಒಂದು ವರ್ಷದವರೆಗೆ ಸೀಮಿತವಾಗಿರತಕ್ಕದ್ದು.
2. ವಿಶೇಷ ಸಮಾಲೋಚಕರಿಗೆ ರೂ.60,000/- ಗೌರವ ಮಾಸಿಕ ಸಂಭಾವನೆಯನ್ನು ಲೆಕ್ಕಶೀರ್ಷಿಕೆ 2425-00-001-0-01-034 ರಡಿಯಲ್ಲಿ ಭರಿಸತಕ್ಕದ್ದು ಹಾಗೂ ಸಹಕಾರ ಸಂಘಗಳ ನಿಬಂಧಕರು ಸದರಿಯವರಿಗೆ ಕರ್ತವ್ಯ ನಿರ್ವಹಿಸುವ ಅವಧಿಯಲ್ಲಿ ವಾಹನ ವ್ಯವಸ್ಥೆ ಒದಗಿಸುವುದು.
3. ಸಹಕಾರ ಸಂಘಗಳ ನಿಬಂಧಕರು ವಿಶೇಷ ಸಮಾಲೋಚಕರಿಗೆ ನಿಬಂಧಕರ ಕಾರ್ಯಾಲಯದಲ್ಲಿ ಕರ್ತವ್ಯ ನಿರ್ವಹಿಸಲು ಸೂಕ್ತ ಸ್ಥಳಾವಕಾಶ ವ್ಯವಸ್ಥೆ ಮಾಡತಕ್ಕದ್ದು.
4. ಸಮಾಲೋಚಕರು ತಮ್ಮ ಕರ್ತವ್ಯವನ್ನು ಪಾಲಿಸುತ್ತಿರುವಾಗ ಅಥವಾ ನೆರವೇರಿಸುತ್ತಿರುವಾಗ ಲಭ್ಯವಾಗಬಹುದಾದ ಅಥವಾ ದೊರಕಬಹುದಾದ ಅಧಿಕೃತ ಮಾಹಿತಿ ಗೌಪ್ಯತೆಯನ್ನು ಕಟ್ಟುನಿಟ್ಟಾಗಿ ಪಾಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ಕೆ.ಎಂ. ಆಶಾ)

ವಿಶೇಷ ಕರ್ತವ್ಯಾಧಿಕಾರಿ ಹಾಗೂ ಪದನಿಮಿತ್ತ

ಸರ್ಕಾರದ ಜಂಟಿ ಕಾರ್ಯದರ್ಶಿ,

ಸಹಕಾರ ಇಲಾಖೆ.

PR-53